

Extra No. 66



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

FRIDAY, MARCH 22, 2024 / CHAITRA 2, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૨મી માર્ચ, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ફટ્ટી ડિસેમ્બર, ૨૦૨૩ના જાહેરનામા
ક્રમાંક: જજ/૧૯૯/૨૦૨૩/એમકેએમ/૧૦૨૦૨૩/૧૨૮૨/ઈ-૧-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.

NOTIFICATION

Regarding

The Sub-Inspector, Class-III, in the Directorate of Prohibition and Excise,

Recruitment Rules, 2023

નશાબંધી અને આબકારી નિયામકની કચેરીમાં સબ-ઇન્સ્પેક્ટર, વર્ગ-૩, ભરતી નિયમો, ૨૦૨૩ સંબંધી

જાહેરનામું

ગૃહ વિભાગ

સચિવાલય, ગાંધીનગર, દક્ષી ડિસેમ્બર, ૨૦૨૩

ભારતનું સંવિધાન.

ક્રમાંક: જીજી/૧૮૮/૨૦૨૩/એમકેએમ/૧૦૨૦૨૩/૧૨૮૨/ઈ-૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, સબ-ઇન્સ્પેક્ટર, વર્ગ-૩ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:

૧. (૧) આ નિયમો નશાબંધી અને આબકારી નિયામકની કચેરીમાં સબ-ઇન્સ્પેક્ટર, વર્ગ-૩, ભરતી નિયમો, ૨૦૨૩ કહેવાશે.
- (૨) તે, રાજપત્રમાં તેની પ્રસિદ્ધિની તારીખથી અમલમાં આવશે.
૨. નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, સબ-ઇન્સ્પેક્ટર, વર્ગ-૩ની જગા ઉપર નિમણૂક, જેણે-
 - (ક) (૧) નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, જમાદાર, વર્ગ-૩ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય;
 - (૨) સરકાર ઠરાવે તેવી ખાતાકીય પરીક્ષા પાસ કરેલી હોય; અને
 - (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરી હોય,

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતીથી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે;

અથવા

- (ખ) (૧) જેણે નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, જમાદાર, વર્ગ-૩ના સંવર્ગમાં અલગથી ઓછામાં ઓછા પાંચ વર્ષ અથવા જમાદાર અને કોન્સ્ટેબલના સંવર્ગમાં સંયુક્ત રીતે ઓછામાં ઓછા બાર વર્ષ અથવા કોન્સ્ટેબલના સંવર્ગમાં અલગથી ઓછામાં ઓછા બાર વર્ષ સુધી કામ કર્યું હોય;
- (૨) જેણે નશાબંધી અને આબકારી નિયામક, ગુજરાત રાજ્ય-ની કચેરીની તાબાની સેવામાં, સબ-ઇન્સ્પેક્ટર, વર્ગ-૩ની જગા પર બઢતી માટેની સરકાર ઠરાવે તેવી ખાતાકીય પરીક્ષા પાસ કરી હોય;
- (૩) જેણે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા યોજાતી ઉચ્ચતર માધ્યમિક શાળા પ્રમાણપત્ર પરીક્ષા (ધોરણ ૧૨, ૧૦+૨ માળખું) પાસ કરી હોય અથવા સરકારે તે તરીકે માન્ય કરેલી તેને સમકક્ષ લાયકાત ધરાવતો હોય;
- (૪) જેણે સરકારે ઠરાવેલા નિયમો અનુસાર પાસ સ્પર્ધાત્મક પરીક્ષા પાસ કરી હોય; અને
- (૫) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરી હોય,

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતીથી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધારચિહ્ન ધરાવતી હોય તેવી વ્યક્તિની, સબ-ઇન્સ્પેક્ટર, વર્ગ-૩ માટેની ખાસ સ્પર્ધાત્મક પરીક્ષાના પરિણામના આધારે બઢતીથી કરવી જોઈશે;

અથવા

(ગ) આ હેતુ માટે યોજવામાં આવતી સ્પર્ધાત્મક પરીક્ષાના પરિણામના આધારે સીધી પસંદગીથી કરવી જોઈશે.

૩. નિયમ ૨-ના ખંડો (ક), (ખ) અને (ગ)માં નિર્દિષ્ટ કર્યા પ્રમાણેના હેતુ માટે બઢતીથી, ખાસ સ્પર્ધાત્મક પરીક્ષાના પરિણામના આધારે બઢતીથી અથવા તે માટે યોજવામાં આવતી સ્પર્ધાત્મક પરીક્ષાના પરિણામના આધારે કરવાની નિમણૂકો અનુક્રમે ૧:૧:૨ ના પ્રમાણમાં કરવી જોઈશે.

૪. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૩૫ વર્ષથી વધુ ઉમરનો હોવો જોઈશે નહિ;

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટર ઉપયોગ અંગેની પાયાની જાણકારી ધરાવતો હોવો જોઈશે;

(ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે; અને

(ચ) પરિશિષ્ટ ‘ક’ માં નિર્દિષ્ટ કર્યા પ્રમાણેના જરૂરી ન્યૂનતમ શારિરિક ધોરણો ધરાવતો હોવો જોઈશે.

૫. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮૬-ની જોગવાઈઓ લાગુ પડશે.

૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

પરિશિષ્ટ-ક

(જુઓ નિયમ ૪(ચ))

નશાબંધી અને આબકારી વિભાગની તાબાની સેવામાં, સબ-ઇન્સ્પેક્ટર, વર્ગ-૩ની જગા માટેના ન્યૂનતમ શારિરિક ધોરણો.

ક. પુરૂષ ઉમેદવારો માટે:

અનુક્રમાંક	વર્ગ	સેન્ટીમીટરમાં ઊંચાઈ	કિલોગ્રામમાં વજન	સેન્ટીમીટરમાં છાતી	
				ફૂલાવ્યા વિના	ફૂલાવીને*
(૧)	ઉમેદવારો (મૂળ ગુજરાતની અનુસૂચિત આદિજાતિ સિવાય)	૧૬૫	૫૦	૭૮	૮૪
(૨)	મૂળ ગુજરાતની અનુસૂચિત આદિજાતિના ઉમેદવારો	૧૬૨	૫૦	૭૮	૮૪

- છાતી ફૂલાવે ત્યારે ન્યૂનતમ ઘેરાવો ૫ (પાંચ) સેન્ટીમીટરથી ઓછો હોવો જોઈશે નહિ.

ખ. મહિલા ઉમેદવારો માટે:

અનુક્રમાંક	વર્ગ	સેન્ટીમીટરમાં ઊંચાઈ	કિલોગ્રામમાં વજન
(૧)	ઉમેદવારો (મૂળ ગુજરાતની અનુસૂચિત આદિજાતિ સિવાય)	૧૫૫	૪૦
(૨)	મૂળ ગુજરાતની અનુસૂચિત આદિજાતિના ઉમેદવારો	૧૫૦	૪૦

ગ. નીચે પૈકીની કોઈપણ શારીરિક ખામીઓ ધરાવતા ઉમેદવારોને આ જગા માટે યોગ્ય ગણવામાં આવશે નહિ:

(૧) વાંકા ઢીંચણ (knock knee) (૨) નબળી છાતી (pigeon chest) (૩) ત્રાંસી આંખ (squint eye) (૪) સપાટ પગ (flat feet) (૫) વૅરિકોઝ વેઈન્સ (૬) નીચે વળેલા અંગૂઠા (hammer toes) (૭) અસ્થિભંગ થયેલ અવયવ (fractured Limb) (૮) સડેલા દાંત (decayed teeth) (૯) ચામડીના ચેપી રોગ (૧૦) રંગ અંધત્વ (Color Blindness)

ઘ. તબીબી અધિકારીએ ઉમેદવારની તપાસ કરવી જોઈશે અને ઉપર જણાવ્યા પ્રમાણેના શારીરિક ધોરણોને વિચારણામાં લઈને યોગ્યતા (ફિટનેસ) અંગેનું પ્રમાણપત્ર કાઢી આપવું જોઈશે અને નીચેની બાબતો અંગે પણ પ્રમાણપત્ર આપવું જોઈશે:-

SHAPEI એટલે-

S જ્ઞાનાત્મક કાર્ય અસાધારણતા સહિત મનોવૈજ્ઞાનિક શક્તિ

H શ્રવણ શક્તિ

A અપેન્ડિજ (ઉપાંગ)

P સામાન્ય કામ માટેની શારીરિક ક્ષમતા

E દ્રષ્ટિ ક્ષમતા

I એટલે ઉપર જણાવેલા શીર્ષકો પૈકીના દરેક શીર્ષક હેઠળ સામાન્ય વ્યાવસાયિક કાર્યો કરવા માટે તમામ રીતે યોગ્ય.

ગુજરાતના રાજ્યપાલશ્રીના હુકમથી અને તેમના નામે,

આનંદ બિહોલા,

સરકારના સંયુક્ત સચિવ.

